

गोसीखुर्द राष्ट्रीय प्रकल्पाचे बाधित
गावाकरिता असलेल्या पर्यायी गावठाणात
दर्जेदार नागरी सुविधा पुरविणेबाबत.

महाराष्ट्र शासन
जलसंपदा विभाग
शासन निर्णय क्र. संकिर्ण२०१५/(५९३/२०१५)/मोप्र-२
मंत्रालय, मुंबई-४०००३२.
दिनांक : २९ ऑगस्ट, २०१६.

प्रस्तावना :

गोसीखुर्द राष्ट्रीय प्रकल्पांतर्गत धरणाचे काम सन २०१० मध्ये पूर्ण झाले आहे. मात्र प्रकल्पामुळे बाधित प्रकल्पग्रस्तांनी पर्यायी गावठाणात स्थलांतरण न केलेने धरणामध्ये पूर्ण संचय पातळी पर्यंत पाणीसाठा होत नाही. या पार्श्वभूमीवर मा. मुख्यमंत्री, (महाराष्ट्र राज्य) यांनी दि. १६/८/२०१५ रोजी प्रकल्पास भेट दिली. प्रकल्प भेटी दरम्यान मा. मुख्यमंत्री यांचे असे निदर्शनास आले की, पर्यायी गावठाणात प्रचलित नियमावलीनुसार दिल्या जाणा-या सुविधा व त्यांचा दर्जा हा बदलत्या राहणीमानाशी सुसंगत नसल्याने प्रकल्पबाधित पुनर्वसित गावठाणात स्थलांतरण करण्याबाबत उदासीन आहेत.

सर्वसाधारणपणे प्रकल्पग्रस्त प्रकल्पासाठी त्याग करतात. त्यामुळे प्रकल्पापूर्वी त्यांचे जे राहणीमान होते त्यापेक्षा अधिक आकर्षक सोयीसुविधा प्रकल्पग्रस्तांना पुनर्वसित गावठाणात देणे आवश्यक आहेअसे मा. मुख्यमंत्री यांनी प्रकल्प भेटीच्या वेळ झालेल्या आढावा बैठकीत नमूद करून प्रकल्पग्रस्तांना प्रकल्प गावठाणात दर्जेदार सुविधा द्याव्यात, तसेच ज्या नागरी सुविधांची कामे १०-१५ वर्षांपूर्वी झाली असलेने ती कामे नियमित देखभाल दुरुस्ती अभावी मोडकळीस आली आहेत त्याचीही दुरुस्ती करावी अशा सुचना दिल्या.

त्या अनुषंगाने मुख्य अभियंता गोसीखुर्द प्रकल्प नागपूर यांनी त्यांचे पत्र क्र.जाक्र.५५७४/मुअगोप्र/तां.२(२)/गोसीखुर्द/पुनर्वसन/२०१५/दिनांक १८/१२/२०१५ अन्वये शासनास प्रस्ताव सादर केला होता. या पार्श्वभूमीवर गोसीखुर्द राष्ट्रीय प्रकल्पास दर्जेदार नागरी सुविधा देणेची बाब शासनाचे विचाराधीन होती.

शासन निर्णय :-

गोसीखुर्द राष्ट्रीय प्रकल्पाचे प्रकल्पबाधितांसाठी वसवलेल्या पर्यायी गावठाणात दर्जेदार सुविधा पुरविणेसाठी परिशिष्ट-“अ” नुसार रु.२५७.६५ कोटी खर्चास खालील अटीचे अधिन मान्यता देणेत येत आहे.

१. सदर खर्च सुधारित प्रशासकीय मान्यता किंमतीत अंतर्भूत करण्यात यावा.
२. गोसीखुर्द प्रकल्पांतर्गत पुनर्वसित गावठाणांतील नागरी सुविधा कामांच्या देखभाल व दुरुस्तीकरीता प्रकल्पांतर्गत नागरी सुविधा कामांवरील मुळ खर्चाच्या २५% मर्यादित निधी उपलब्ध करण्याबाबतच्या महसूल व वनविभागाच्या शासन निर्णय क्रमांक पुनर्व २०१५/प्र.क्र.२६/र-८, दि. १२/२/२०१६ च्या शासन निर्णयान्वये शासनाने मान्यता दिले नुसार झालेल्या कामांची पुनरावृत्ती होणार नाही याची दक्षता घेण्यात यावी.

३.गोसीखुर्द प्रकल्प राष्ट्रीय प्रकल्प असल्याने सदर प्रस्तावास विशेष बाब म्हणून मान्यता देण्यात येत आहे. सदर दर्जेदार सुविधा पुर्व उदाहरण म्हणून इतर प्रकल्पांना लागू होणार नाहीत.

४.सदर खर्च गोसीखुर्द राष्ट्रीय प्रकल्पासाठीच्या “४७०१, मोठे व मध्यम पाटबंधारे यावरील भांडवली खर्च” या लेखाशिर्षाखाली विदर्भ पाटबंधारे विकास महामंडळास उपलब्ध होणा-या निधीतून खर्च करण्यात यावा.

हे आदेश नियोजन विभागाच्या अनौपचारिक संदर्भ क्र ३५/२०१६ /का. १४३३ दि. २६/२/२०१६ च्या अन्वये व वित्त विभागाच्या अनौपचारिक संदर्भ क्र ८७/२०१६ /व्यय -१२ दि. १८/३/२०१६ च्या अन्वये निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा सांकेतांक क्र. २०१६०८२९१६४३२३०१२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(पां.तु.केदारे)

शासनाचे अवरसचिव

सहपत्र : परिशिष्ट “अ”

प्रत,

- १) मा. राज्यपाल, महाराष्ट्र राज्य, मुंबई.
- २) मा. मुख्यमंत्री, महाराष्ट्र राज्य, मंत्रालय, मुंबई.
- ३) सर्व मा. मंत्री/ मा. राज्यमंत्री, महाराष्ट्र राज्य, मंत्रालय, मुंबई.
- ४) महालेखापाल, महाराष्ट्र राज्य (लेखा व अनुज्ञेयता), मुंबई/नागपूर.
- ५) महालेखापाल, महाराष्ट्र राज्य (लेखा परिक्षा), मुंबई/नागपूर.
- ६) वित्त विभाग (व्यय-१२), मंत्रालय, मुंबई-३२.
- ७) नियोजन विभाग (कार्यासन १४३४), मंत्रालय, मुंबई-३२.
- ८) कार्यकारी संचालक, विदर्भ पाटबंधारे विकास महामंडळ, नागपूर
- ९) महासंचालक, संकल्पचित्र, प्रशिक्षण, जलविज्ञान, संशोधन व धरण सुरक्षा, नाशिक
- १०) मुख्य अभियंता गोसीखुर्द प्रकल्प जलसंपदा विभाग, नागपूर.
- ११) आंतर वित्त सल्लागार व उप सचिव, जलसंपदा विभाग, मंत्रालय, मुंबई-३२.
- १२) अधिक्षक अभियंता, गोसीखुर्द प्रकल्प मंडळ, नागपूर.
- १३) जिल्हाधिकारी, नागपूर/भंडारा
- १४) जिल्हा पुर्नवसन अधिकारी, नागपूर/भंडारा.
- १५) उप सचिव (निवसं), जलसंपदा विभाग, मंत्रालय, मुंबई-३२.
- १६) अर्थ शाखा १ व २, जलसंपदा विभाग, मंत्रालय, मुंबई-३२.
- १७) कार्यासन मोप्र-२ संग्रहार्थ.

परिशिष्ट-अ

शासन निर्णय क्रमांक संकिर्ण२०१५/(५९३/२०१५)/मोप्र-२, दि. २९ ऑगस्ट, २०१६ चे सहपत्र

(किंमत रु.कोटी)

अ.क्रं.	बाब	नागपूर जिल्हा (रु. कोटी)	भंडारा जिल्हा (रु. कोटी)	एकूण (रु. कोटी)
१	पर्यायी गावठाणातील पाणी पुरवठा योजनेची देखभाल व दुरुस्तीची कामे तसेच सौर उर्जेवर चालणारे पंप, बोअरवेल व इतर किरकोळ कामे <ul style="list-style-type: none"> • भिवापुर तालुक्यातील प्रादेशिक पाणीपुरवठा योजना • कुही तालुक्यातील पुनर्वसित गावांतील विहीरीचे पुनर्भरण. 	२०.६७ ६.२९ ०.६६	१३.४५	३४.१२ ६.२९ ०.६६
२	पर्यायी गावठाणातील रस्त्यांचे संधानकामध्ये बांधकाम	४५.३३	१८.४९	६३.८२
३	पर्यायी गावठाणातील उघडी गटारांचे संधानकामध्ये बांधकाम	४६.१९	३०.६४	७६.८३
४	पर्यायी गावठाणातील इमारती व इतर नागरी सुविधांचे देखभाल व दुरुस्तीची कामे	२७.६८	१४.८१	४२.४९
५	बाहय व अंतर्गत विद्युतीकरणाची देखभाल व दुरुस्तीची कामे	६.६५	२.०७	८.७२
	एकूण	१५३.४७	७९.४६	२३२.९३
	वर नमुद नागरी सुविधांचे तीन वर्षाकरीता देखभाल व दुरुस्तीसाठी १०%	१५.३५	७.९५	२३.३०
	एकूण	१६८.८२	८७.४१	२५६.२३
	प्रकल्पग्रस्तांना विज मिटर जोडणी खर्च			१.४२
	एकूण			२५७.६५
	(एकूण रु. दोनेश सत्तावन कोटी पासष्ट लाख मात्र)			